

πλείω τὴν ὄνησιν ἐπιχορηγούντων ἢ τὸν καγχασμὸν καὶ τὸν γέλωτα. τῶν
 μὲν οὖν δὴ τεττάρων τούτων πονημάτων μακρογόρων καὶ πολυστίχων
 πάντων οὕτω ζῆλος κατεκράτησε θεῖος καὶ τοιοῦτον κατεψηφίσατο τέλος,
 ὡς νῦν οὐκ ἔστιν ὅς τῶν ἐμῶν σατυρικῶν πλὴν ὀλίγων, καὶ τούτων σπαρέν-
 5 των, μετρίων καὶ ὅσα δύναιτ' ἂν ἴσχειν ἀνθρωπεῖα μνήμη. τὰ δ' ἄλλα τῶν
 ἐμμέτρων ἄλλος ἄλλη παρακατέχει, καὶ τοιχωρουχοῦσιν οἱ πολλοὶ τὰ ἡμέ-
 τερα, καὶ παρὰ τοῦτο τῶν οἰκείων ἡμεῖς ἀμοιροῦμεν, οὐ μεταδιδόντων
 ἐκείνων· ὅθεν οὐδὲν ἡμῖν ἔμμετρον ἐνταῦθα ἐπισυνῆκται ἢ ὅσον ἐκ θα-
 λάττης κυαθιαῖον ἀντλημα.

10 Ἐπιστολιμαίων δὲ περὶ γραμμάτων, τῶ μὲν πρὸς μητρὸς θεῖω πολλῶ 7
 τούτων ἐδέησε καὶ ἡμεῖς ὑπεδωρηστεύσαμεν, ὅτι καὶ πολύφιλος ἦν ὁ ἀνὴρ
 καὶ ὡς ἐκ τύχης ἔχων τὸ ἀξιωματικὸν καὶ σεμνόν, καὶ πρὸς πολλοὺς μὲν
 εἰκὸς ἦν τοιοῦτον ὄντα ἐκείνον χαράττειν ἐπιστόλια, παρὰ πολλῶν δὲ κο-
 μιζόμενον ἀδθις δεξιούσθαι τούτους τὰ φιλικά· τὸ γὰρ ἀφιλον ἀπαρήγορον
 15 καὶ ὡς ἐν ἀρχαῖς ἤκιστα χρήσιμον.

Ἡμῖν δὲ ὀλίγος μὲν ὁ φίλιος ὀλίγος δὲ καὶ ὁ πομπαῖος Ἐρμῆς ἄλλως τε 8
 καὶ σχολαστικὸν ἄγουσιν ἠθος καὶ εἰς τὰς τῶν δυναμένων οἰκίας οὐ θα-
 μίζειν οὐδὲ θυραυλεῖν ἀνεχομένοις· ἀθώπεντα ἦν πρὸς πάντας, καὶ οὐδὲ
 χρεία τις ἤπειγεν, ὅτι μηδ' εἰς τὸν τοῦ βίου βρασμὸν καὶ τὸν τῶν πραγμά-
 20 των σάλον καὶ περὶ αὐτό που μέσον τὸ ἄμφοδον φέρων ἐμαυτὸν ἔρριψα.
 526] ἐνόσει δέ μοι καὶ τοῦτο ἡ γνώμη· | δυσάρεστος ἦν καὶ ἀτεγκτος κριτῆς
 τῶν ἐμῶν καὶ οὐ με πέρα τοῦ μετρίου ὡς τέκνα ὑπέσαιεν, ὃ πάσχουσιν οἱ
 πολλοὶ τυφλώττοντες ἀτεχνῶς καὶ κατὰ τὰς πιθηκίδας ὑπερφιλοῦντες τὰ
 ἔγγονα, ὡς καὶ πιθήκους ὄντας ἀγάλματα νομίζειν καὶ ἠδέως ὑπαγκαλί-
 25 ζεσθαι. ἀνέμενον δὲ καὶ ἠλικίαν τελεωτέραν καὶ τύχην εὐγνώμονα, ἴν' ἐπι-
 δεξαίμην ἐν καιρῶ τὸ γόνιμον· οὐκ ὡς ἀπειρόκαλος εἰς θέατρα καταβαί-
 νων, ἀλλ' ὡς αὐτὸ τοῦτο καλούμενος ἢ ῥητόρων ἔργα μετιῶν ἢ διδασκα-
 λικοὺς πόνους ἐπιφορτισθεῖς, ἐν οἷς ἅπαν εὐάφορμον τὸ φιλότιμον. διὰ
 ταῦτα παρεώρων τοὺς ἐμοὺς πόνους ὅποι καὶ τύχῃ παρερριμμένους, καὶ
 30 οὐκ ἐτιμώμην πολλοῦ, φιλοκαλῶν ἄλλως ἢ καὶ εἰς πυξίδας συνάπτων· ὅθεν
 καὶ θριπηδοῦσθαι συνέβαινε τὰ πλείω καὶ τέλεον ὑπ' ἀχρηστίας διεφθο-
 ρέναι. ἔστιν ἂ καὶ φίλοις αἰτησαμένοις προέμενοι ἀδθις οὐκ ἀπεκομισά-
 μεθα, τὸ μὲν καὶ ὑπὸ τῆς ἡμετέρας μεθημοσύνης ἢ καὶ ἀμελείας, τὸ δ' ὅτι
 καὶ οἱ νῦν ἀνθρώποι κρείττους λαβεῖν ἢ μεθιέναι.

35 Παρὰ τοσαύτας καὶ τοιαύτας αἰτίας βραχέα ἅπτα καὶ ὡς ἐξ ἐράνου καὶ 9